

3482- فرضی اور نفلی حج کے لیے والدین کی اجازت

سوال

کیا کوئی شخص والدین کی اجازت کے بغیر حج کر سکتا ہے؟ اور کیا اس کا حج صحیح ہوگا؟
اور کیا والدین کی اجازت کے بغیر علم حاصل کیا جاسکتا ہے؟ اور کیا وہ دونوں گناہ گار ہونگے؟

پسندیدہ جواب

والدین کو حق حاصل ہے کہ وہ نفلی حج سے روک سکتے ہیں اور ایسا کرنے سے وہ گنہگار نہیں ہونگے، لیکن والدین کو یہ حق حاصل نہیں کہ وہ فرضی حج کرنے سے منع کریں اور فرضی حج کی ادائیگی سے منع کرنے پر وہ گنہگار ہونگے۔

لہذا جب بیٹا والدین کی اجازت کے بغیر حج ادا کرے تو اس کا یہ حج مطلقاً صحیح ہوگا۔ اگرچہ وہ نفلی حج میں گنہگار ہوگا۔ اور اسی طرح اسے والدین کی اجازت کے بغیر (شرعی) علم کے حصول کے لیے سفر کی بھی اجازت ہے۔۔